

விவசாயிகளின் ஓய்வூதியம் மற்றும் சமூக பாதுகாப்பு நலத்திட்டம் - 2014

விவசாயிகளின் ஓய்வூதியம் மற்றும் சமூக பாதுகாப்பு நலத்திட்டத்தின் 2014 திசம்பர் 31 இல் உள்ளவாறான நிதி நிலைமை கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப் பாய்ச்சல் கூற்று மற்றும் முக்கியமான கணக்கீட்டுக் கொள்கைகளின் பொழிப்புக்களையும் ஏனைய விளக்கத் தகவல்களையும் உள்ளடக்கிய 2014 திசம்பர் 31 இல் முடிவடைந்த ஆண்டிற்கான நிதிக்கூற்றுக்கள் மீதான கணக்காய்வு, 1987 இன் 12 ஆம் இலக்க விவசாயிகளின் ஓய்வூதியம் மற்றும் சமூக பாதுகாப்பு நலத்திட்ட அதிகாரச் சட்டத்தின் 28(4)ஆம் பிரிவு மற்றும் 1971 இன் 38 ஆம் இலக்க நிதி அதிகாரச் சட்டத்தின் 13(1) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின்கீழ் மேற்கொள்ளப்பட்டது. நிதி அதிகாரச் சட்டத்தின் 14(2)(சீ) ஆம் பிரிவின் பிரகாரம் விவசாய மற்றும் கமத்தொழில் காப்புறுதி சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் என்னுடைய கருத்துரைகளும் அவதானிப்புரைகளும் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்கள் இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுக் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் திட்டத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி திட்டத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில் கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்ககொல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் குறிப்பிடப்பட்டுள்ள விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக் கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் குறிப்பிடப்பட்டுள்ள விடயங்களின் தாக்கங்களைத் தவிர, 2014 திசெம்பர் 31 இல் உள்ளவாறான விவசாயிகளின் ஓய்வூதியம் மற்றும் சமூக பாதுகாப்பு நலத்திட்டத்தின் நிதி நிலைமை மற்றும் அத்திகதியில் முடிவடைந்த ஆண்டிற்கான அதன் நிதிசார் செயலாற்றல் மற்றும் காசுப் பாய்ச்சல் என்பவற்றினை இலங்கை கணக்கீட்டு நியமங்களுக்கமைய உண்மையாகவும் நியாயமாகவும் தருகிறது என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 திட்டத்தின் தொடர்ந்தியங்கும் தன்மை

திட்டமானது மீளாய்வாண்டு இறுதியளவில் ரூபா 57,249 மில்லியன் எதிர்மறையான ஓய்வூதிய நிதிய கணக்கு மீதியினை வைத்திருந்ததுடன் திட்டத்தின் உறுப்பினர்களிடமிருந்து போதிய பங்களிப்பினை சேகரிப்பதற்கு பதிலாக விவசாய மற்றும் கமத்தொழில் காப்புறுதி சபை மற்றும் விவசாயிகளின் ஓய்வூதியம் மற்றும் சமூக பாதுகாப்பு நலத்திட்டத்தில் இருக்கின்ற வேறு நிதியங்களிலிருந்து கடன்கள் பெறுவதன் மூலம் ஓய்வூதியம் வழங்கப்படுவதால் 2009 ஆம் ஆண்டில் ரூபா 663.8 மில்லியன் சாதக மீதியுடன் ஒப்பிடும் போது 2010 ஆம் ஆண்டிலிருந்து தொடர்ச்சியாக அதிகரித்திருந்தது. இதன் விளைவால், பொதுத் திறைசேரியிடமிருந்தான நிதி உதவி இல்லாமல் தொடர்ந்தியங்கும் தன்மையாக தொடருவதற்கு திட்டத்தின் இயலுமை ஐயத்திற்கிடமாக உள்ளது. மீளாய்வாண்டு இறுதி மற்றும் முன்னைய ஐந்து ஆண்டு காலத்திற்கான திட்டத்தின் நிதியக் கணக்கு மீதி கீழே தரப்பட்டுள்ளன.

ஆண்டு	ஆண்டு இறுதியிலுள்ளவாறு நிதியக் கணக்கு மீதி
	ரூபா. மில்லியன்
2014	(57,249.4)
2013	(53,968.5)
2012	(48,945.1)
2011	(44,154.2)
2010	(40,536.7)
2009	663.8

மேலும், திட்டமானது 2014 மார்ச் 14 ஆம் திகதிய 1853/49 ஆம் இலக்க அதி விசேட வர்த்தகமானியில் பிரசுரிக்கப்பட்ட விசேட அறிவித்தல்களின் கீழ் புதிய திட்டத்தை அமுல்படுத்தியது. இதற்கிணங்க, மீளாய்வாண்டின் போது பெறப்பட்ட ரூபா 1,954.8 மில்லியன் அரசு மானியத்தைப் பயன்படுத்தி புதிய திட்டத்தின் கீழ் ஓய்வூதிய

கொடுப்பனவாக ரூபா 1,977.9 மில்லியன் தொகை செலுத்தப்பட்டிருந்தது. எனினும், திட்டமானது புதிய திட்டத்தில் அறிமுகப்படுத்தப்பட்ட புதிய பங்களிப்பு பற்றி 2014 இறுதிவரை பங்களிப்பாளர்களுடன் கலந்தாலோசிக்காததுடன் புதிய திட்டத்தின் கீழ் மீளாய்வாண்டின் போது எந்த ஒரு பங்களிப்பையும் சேகரித்திருக்கவில்லை.

2.2.2 இலங்கை கணக்கீட்டு நியமங்களுடன் இணங்காமை (எல்கேஏஎஸ்)

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (அ) எல்கேஏஎஸ்-07, காசுப்பாய்ச்சல் கூற்று- செயற்பாட்டு, முதலீட்டு, மற்றும் நிதியீட்டல் நடவடிக்கைகளிலிருந்தான காசுப்பாய்ச்சல் முறையாக வகைப்படுத்தி அதற்கமைய காசுப்பாய்ச்சல் கூற்றில் காட்டப்பட்டிருக்கவில்லை.
- (ஆ) எல்கேஏஎஸ்-08, கணக்கீட்டுக் கொள்கைகள், கணக்கீட்டு மதிப்பீடுகளின் மாற்றங்கள் மற்றும் தவறுகள் - முன்னைய ஆண்டு சீராக்கங்கள் தொடர்பான விபரங்களின் வெளிப்படுத்தல்கள் சமர்ப்பிக்கப்பட்டிருக்கவில்லை.
- (இ) எல்கேஏஎஸ்-16, ஆதனம், பொறி மற்றும் உபகரணங்கள் - தற்போது பயன்படுத்தப்படுகின்றதும் முழுமையாக பெறுமானத்தேய்வு செய்யப்பட்டதுமான சொத்துக்களின் விபரங்கள் முறையாக வெளிப்படுத்தப்பட்டிருக்கவில்லை.
- (ஈ) எல்கேஏஎஸ்-19, ஊழியர் நலன்புரி - ஓய்வூதிய பொறுப்பிற்கான உள்ளபடியான மதிப்பீடு 2007 ஆம் ஆண்டில் செய்யப்பட்டிருந்ததுடன் அதன் பின்னர், ஓய்வூதிய பொறுப்பிற்காக உள்ளபடியான மதிப்பீடு எதுவும் செய்யப்பட்டிருக்கவில்லை. மேலும், வரையறுத்த நலன்புரி திட்டத்தின் கீழ் பொறுப்பை தள்ளுபடி செய்யும் நோக்கில் திட்டத்தால் பங்களிப்பு முதலீடு செய்யப்பட்டிருக்காததுடன் ஓய்வூதிய நலன்களின் விபரங்கள் சமர்ப்பிக்கப்பட்டிருக்கவில்லை.
- (உ) எல்கேஏஎஸ்- 20, அரசு மானியங்களிற்கான கணக்கீடு மற்றும் அரசு உதவிக்கான வெளிப்பாடு - 1989 இற்கு முன்னர் நிறுவனத்திடமிருந்து பெறப்பட்ட ரூபா 547,885 தொகையான முலதன மானியங்கள் காலக்கழிவு செய்யப்பட்டிருக்கவில்லை.
- (ஊ) எல்கேஏஎஸ்-24, தொடர்புபட்ட தரப்பினர் வெளிப்படுத்தல்கள் - மீளாய்வாண்டின் போது சில தொடர்புபட்ட தரப்பினரின் கொடுக்கல்வாங்கல்கள் இருந்த போதும் நிதிக்கூற்றுக்களில் அத்தகைய கொடுக்கல்வாங்கல்கள் வெளிப்படுத்தப்பட்டிருக்கவில்லை.

2.2.3 கணக்கீட்டுக் குறைபாடுகள்

கணக்காய்வில் பின்வரும் கணக்கீட்டுக் குறைபாடுகள் அவதானிக்கப்பட்டன.

- (அ) மாவட்டசெயலகத்தின் வங்கிக் கணக்கிலிருந்து ரூபா 472,878 வங்கிமீதி நிதிக்கூற்றுக்களில் காசு மற்றும் காசுக்குச் சமனானவையாக காட்டுவதற்குப் பதிலாக பெறவேண்டிய வருமானமாக காட்டப்பட்டிருந்தது.
- (ஆ) ரூபா 686,033 தொகையான மீள்நிதியிடப்பட்ட பங்களிப்பு விவசாயிகளின் பங்களிப்புக்கு தவறுதலாக வரவு வைக்கப்பட்டிருந்தது. ஆகவே மீளாய்வாண்டிற்கான விவசாயிகளின் பங்களிப்பு அதே தொகையால் குறைத்துக் காட்டப்பட்டிருந்தது.
- (இ) பணிக்கொடை ஏற்பாடு கணிப்பீட்டுத் தவறால் ரூபா 4,537,453 ஆல் அதிகரித்துக்காட்டப்பட்டிருந்தது.

(ஈ) ரூபா 574,696 தொகையான பெறவேண்டிய வருமானம் நிதிக்கூற்றுக்களில் விடுபட்டிருந்தது.

2.2.4 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

(அ) 2014 திசம்பர் 31 இல் உள்ளவாறான நிதி நிலைமைக் கூற்றில் காட்டப்பட்ட ரூபா 6,628,887 தொகையான பெறவேண்டிய மொத்த வருமான மீதிகளில் ரூபா 2,111,110 அல்லது 30 சதவீதம் மாத்திரமே உரிய தொடர்புபட்ட பகுதியினரால் உறுதிப்படுத்தப்பட்டிருந்தன.

(ஆ) ரூபா 2,882,031 கூட்டுமொத்த தொகையான செலுத்தப்பட வேண்டிய கணக்காய்வுக் கட்டணங்கள் 1997 இலிருந்து தீர்க்கப்படாமல் நிதிக்கூற்றுக்களில் தொடர்ச்சியாக முன் கொண்டுவரப்பட்டிருந்தது.

(இ) 2010 இல் ஓய்வூதிய பொறுப்புக் கொடுப்பனவிற்காக பெறப்பட்ட குறுகிய காலக் கடன்கள் மற்றும் அவற்றின் மீது செலுத்த வேண்டிய வட்டி ரூபா 959,420,810 தொகை மீளாய்வாண்டு இறுதிவரை தீர்க்கப்படாமல் கணக்குகளில் இருந்தது.

(ஈ) ரூபா 704,479 தொகையான பெறவேண்டிய வருமானம் 2006 இலிருந்து உரிய தரப்பினரிடமிருந்து சேகரிக்கப்படாமல் கணக்குகளில் இருந்தது.

(உ) திட்டம் 2014 ஆம் ஆண்டிற்கான ஓய்வூதிய பணமாக ரூபா 1,978 மில்லியனை செலுத்தியிருந்தது. எனினும், 2012 மற்றும் 2013 ஆம் ஆண்டுகளிற்காக செலுத்தவேண்டிய ரூபா 3,033 மில்லியன் தொகை மீளாய்வாண்டிலும் செலுத்தப்பட்டிருக்கவில்லை.

2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

கணக்காய்வில் பின்வரும் இணங்காத சந்தர்ப்பங்கள் அவதானிக்கப்பட்டன.

**சட்டங்கள், விதிகள் மற்றும்
பிரமாணங்களுக்கான தொடர்பு**

இணங்காமை

(அ)	1987 இன் விவசாயிகளின் ஓய்வூதியம் மற்றும் சமூக பாதுகாப்பு நலத்திட்ட அதிகாரச்சட்டத்தின் பகுதி III இன் 20 ஆம் பிரிவு	ஆலோசனையாளர் அலுவலகத்துக்கு உறுப்பினர்களையும் உறுப்பினர்களையும் உறுப்பினர்களை வேண்டியிருந்த போதும் மாத்திரமே 2014 ஆம்	குழு 06 வெளியான தெரிவுசெய்யப்பட்ட கொண்ட 12 கொண்டிருக்க உறுப்பினர்கள் உறுப்பினர்கள்
-----	---	--	--

(ஆ) இலங்கை சனநாயக சோசலிசக் குடியரசின் நிதிப் பிரமாணங்கள்

(i) நிதிப்பிரமாணம் 395(ஏ)

சேகரிப்பு வங்கியிலிடல் , காசோலை எழுதுதல் அல்லது காசுபுத்தகம் பேணுதலுடன் தொடர்புபட்ட நபர் பிரமாணங்களிலுள்ள ஏற்பாடுகளிற்கு முரணாக வங்கிக்கணக்கணக்கக் கூற்றை தயாரித்திருந்தார்.

(ii) நிதிப்பிரமாணங்கள் 880,
881

சம்பந்தப்பட்ட உத்தியோகத்தர்கள்
அவர்களுடைய நியமனத் திகதியிலிருந்து
இரண்டு மாதங்களிற்குள் பிணையை
சமர்ப்பிக்க வேண்டியிருந்த போதும்
காசோலையில் கையொப்பமிடுபவர்,
வருமானத்தை சேகரிக்கும் உத்தியோகத்தர்
2014 இறுதிவரை பிணைகளை
சமர்ப்பித்திருக்கவில்லை.

3. நிதிசார் மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின்படி, மீளாய்வாண்டிற்கான திட்டத்தின் செயற்பாடுகள் விளைவித்திருந்த ரூபா 3,281,960,985 ஆன பற்றாக்குறையை முன்னைய ஆண்டிற்கான ரூபா 5,022,289,687 ஆன நேரொத்த பற்றாக்குறையுடன் ஒப்பிடுகையில் நிதிசார் விளைவுகளில் ரூபா 1,740,328,702 அல்லது 34.65 சதவீதத்தால் முன்னேற்றத்தைக் காட்டியிருந்தது.

முன்னைய ஆண்டுடன் ஒப்பிடும் போது வட்டி வருமானம் மற்றும் விவசாயிகளின் பங்களிப்பு முறையே 5,067 சதவீதம் மற்றும் 40 சதவீதத்தால் அதிகரித்தமையும் கடன் வட்டி மற்றும் பங்களிப்பின் மீளளிப்பு முறையே 24 சதவீதம் மற்றும் 39.7 சதவீதத்தால் குறைவடைந்தமையும் இந்த முன்னேற்றத்திற்கான பிரதான காரணமாகவிருந்தது.

3.2 பகுப்பாய்வு ரீதியான நிதிசார் மீளாய்வு

கிடைக்கப்பெற்ற தகவல்களின் பிரகாரம், மீளாய்வாண்டு மற்றும் முன்னைய 04 ஆண்டுகளிற்கான நிதிசார் விளைவுகளின் சுட்டிக் காட்டல்கள் பின்வரும் அட்டவணையில் தரப்படுகின்றன.

	2014	2013	2012	2011	2010
	ரூபா 000	ரூபா 000	ரூபா 000	ரூபா 000	ரூபா 000
மொத்த வருமானம்	150,295	40,104	61,148	115,434	170,898
மொத்தச் செலவினம்	(2,174,449)	(1,847,921)	(1,587,686)	(1,402,379)	(1,195,110)
ஓய்வூதிய பொறுப்பின் அதிகரிப்பு	(3,285,970)	(3,288,353)	(3,216,991)	(3,059,459)	(2,938,033)
அரசாங்க மானியத்திற்கு முன்னர் ஆண்டிற்கான பற்றாக்குறை	(5,310,124)	(5,096,170)	(4,743,529)	(4,346,404)	(3,962,245)
அரசாங்க மானியம்	2,027,550	69,000	71,555	727,605	39,500
அரசாங்க மானியத்தின் காலக்கழிவு	613	711	1,321	1,228	1,477
அரசாங்க மானியத்தின் பின்னர் பற்றாக்குறை	(3,281,961)	(5,026,459)	(4,670,653)	(3,617,571)	(3,921,268)

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (i) வருமானம் 2010 முதல் 2013 வரையான காலத்தின் போது 77 சதவீதத்தால் படிப்படியாக குறைவடைந்திருந்தது. அதேநேரம் 2014 இல் 275 சதவீதத்தால் அதிகரித்திருந்த அதேநேரம் மொத்தச் செலவினம் அதே காலப்பகுதியின் போது 82 சதவீதத்தால் அதிகரித்திருந்தது.
- (ii) அரசாங்க மானியத்திற்கு முன்னான பற்றாக்குறைகள் உள்ளபடியான விடயங்களில் ஓய்வூதிய பொறுப்பை தாபித்தமை மற்றும் செலவினத்தின் அதிகரிப்பு என்பன காரணமாக 2010 முதல் 2014 வரையான காலத்தின் போது தொடர்ச்சியாக அதிகரித்திருந்தது.
- (iii) அரசாங்க மானியத்திற்கு பின்னரான பற்றாக்குறை 2010 தொடக்கம் 2013 வரையான காலத்தின் போது சடுதியாக அதிகரித்திருந்த அதேநேரம் முன்னைய ஆண்டுடன் ஒப்பிடும் போது மீளாய்வாண்டின் போது பெற்ற அரசாங்க மானியம் அதிகரித்தமையால் இது 35 சதவீதத்தால் குறைவடைந்திருந்தது.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

- (அ) மீளாய்வாண்டு மற்றும் முன்னைய 4 ஆண்டுகளில் திட்டத்திற்காக விவசாயிகளிடமிருந்து சேகரிக்கப்பட்ட மொத்த பங்களிப்புகள் மற்றும் ஓய்வூதியக் கொடுப்பனவுகள் என்பன கீழே தரப்படுகின்றன.

ஆண்டு	பங்களிப்புகள்	ஓய்வூதிய கொடுப்பனவு
	ரூபா மில்லியன்	ரூபா மில்லியன்
2014	45.0	1,977.91
2013	32.1	1,646.98
2012	49.6	1,380.70
2011	97.6	1,226.70
2010	136.7	1,044.70

கடந்த நான்கு ஆண்டுகளிற்கான ஓய்வூதியக் கொடுப்பனவுகள் சடுதியாக அதிகரித்திருந்தது. இருந்த போதிலும் பெறப்பட்ட பங்களிப்புகள் கடந்த நான்கு ஆண்டுகளின் போது படிப்படியாக குறைவடைந்திருந்ததுடன் நிலுவைத் தொகைகளின் கொடுப்பனவுகளினால் 2014 இல் இது அதிகரித்திருந்தது. மேலும், மீளாய்வாண்டின் போது திட்டத்திற்கு எந்தவொரு விவசாயியும் சேர்த்துக் கொள்ளப்பட்டிருக்கவில்லை.

- (ஆ) விவசாயிகளின் பங்களிப்பான ரூபா 203,000,000 பாதிடப்பட்ட தொகையில் மீளாய்வாண்டின் போது ரூபா 53,631,560 அல்லது 20 சதவீதம் மாத்திரமே சேகரிக்கப்பட்டிருந்தது.
- (இ) மீளாய்வாண்டின் போது தள்ளுபடி செய்யப்பட்ட திட்டத்தின் அவர்களுடைய உறுப்புரிமையாக 71 பங்களிப்பாளர்களிற்கு ரூபா 667,373 தொகை மீளளிப்பு செய்யப்பட்டிருந்தது.
- (ஈ) கீழே காட்டப்பட்டவாறு 2009 ஆம் ஆண்டிலிருந்து முதலீடுகள் மற்றும் அவற்றின் மீதான வட்டி வருமானம் என்பன விரைவாக வீழ்ச்சியடைந்திருந்த அதேநேரம் 2014 இல் அதிகரித்திருந்தது.

ஆண்டு	முதலீடுகள்	வட்டி வருமானம்
	ரூபா மில்லியன்	ரூபா மில்லியன்
2014	199.6	96.6
2013	14.5	1.9
2012	12.4	2.7
2011	30.7	1.6
2010	3.5	14.9
2009	582.2	138.9

(உ) 24 மாவட்ட அலுவலகங்கள் மற்றும் 2 உப அலுவலகங்களிலிருந்து ஓய்வூதிய கொடுப்பனவை தயாரிப்பதற்கு 7,176 கோவைகள் பெறப்பட்டிருந்த போதும் 3830 அல்லது 53 சதவீதம் மாத்திரமே 2014 திசெம்பர் 18 வரை செயற்படுத்தப்பட்டிருந்ததுடன் அந்தக் கோவைகள் முறைப்படியாக ஆவணப்படுத்தப்பட்டிருக்கவில்லை.

4.2 வங்கிக் கணக்குகளின் செயற்பாடுகளிலுள்ள குறைபாடுகள்

திட்டமானது 1992 இலிருந்து வங்கிக் கணக்கிணக்கக் கூற்றில் காட்டப்பட்ட ரூபா 1,179,624 பெறுமதியான 117 தேறாத காசோலைகள் தொடர்பில் முறையான நடவடிக்கை எடுத்திருக்கவில்லை.

4.3 முகாமைத்துவ திறமையினங்கள்

திட்டத்தின் பங்களிப்பாளர்களின் தனிப்பட்ட கணக்குகளை கணனி மயப்படுத்துவதற்காக 1990 இலிருந்து ரூபா 27.48 மில்லியன் தொகை செலுத்தப்பட்டிருந்த போதிலும், அத்தகைய கணக்குகள் 24 ஆண்டுகள் கடந்த பின்னரும் 2014 திசெம்பர் 31 இலும் கூட நாளதுவரையாக்கப்பட்டிருக்கவில்லை. மேலும் திட்டமானது பங்களிப்புக்களின் கொடுப்பனவிற்கு தகைமைபெற்ற பங்களிப்பாளர்களை நிர்ணயிப்பதற்கு போதிய தகவல்களை கொண்டிருக்கவில்லை. மாவட்ட அலுவலகங்களிலும் கூட பங்களிப்பாளர்களின் கணக்குகள் நாளதுவரையாக்கப்பட்டிருக்கவில்லை.

4.4 சர்ச்சைக்குரிய தன்மையான விடயங்கள்

பின்வரும் அவதானிப்புகள் மேற்கொள்ளப்படுகின்றன.

(அ) ரூபா 2,791,679 பெறுமதியான நாற்பத்தியெட்டு காசோலைகள் மற்றும் ரூபா 7,152,249 பெறுமதியான வங்கி வரைவுகள் என்பன சபையின் 02 பணிப்பாளர்கள் மற்றும் ஒரு உதவிப் பணிப்பாளரால் 2008 ஆம் ஆண்டில் தவறாகப் பயன்படுத்தப்பட்டிருந்தது. இது தொடர்பில் உயர் நீதிமன்றத்தில் வழக்கு தொடரப்பட்டிருந்ததுடன் இன்னமும் தீர்க்கப்பட்டிருக்கவில்லை.

(ஆ) ரூபா 369,590 ஆன ஓய்வூதிய பணத்தை தவறாகப் பயன்படுத்திய கள் உத்தியோகத்தருக்கு எதிராக வழக்கு தொடரப்பட்டிருந்ததுடன் அவர் மீளாய்வாண்டின் போது சேவைநீக்கம் செய்யப்பட்டிருந்தார். அவரிடமிருந்து ரூபா 100,000 தொகை மாத்திரமே அறவிடப்பட்டிருந்ததுடன் ஊழியரின் இழப்பு காரணமாக வழக்கு மீளப்பெறப்பட்டிருந்தது. ஆகவே, மிகுதி ரூபா 269,590 அறவிட முடியாதிருந்ததுடன் இது தொடர்பில் 2014 திசெம்பர் 31 இறுதிவரை கணக்குகளில் அவசியமான சீராக்கல்கள் செய்யப்பட்டிருக்கவில்லை.

(இ) விழிப்புணர்வு மற்றும் பயிற்சி நிகழ்ச்சித்திட்டத்திற்காக ரூபா 500,000 தொகை ஒதுக்கப்பட்டிருந்த போதிலும் இந்த நோக்கத்திற்காக திட்டமானது ரூபா 6,880,534 தொகையை செலவிட்டிருந்தது. இது முன்னைய ஆண்டுடன் ஒப்பிடும் போது ரூபா 6,769,568 அல்லது 6,100 சதவீத அதிகரிப்பைக் காட்டுகின்றது.

5. கணக்களிப்பொறுப்பும் நல்லாளுகையும்

5.1 செயல்நடவடிக்கைத்திட்டம்

சபையானது 2014 - 2016 வரையான காலப்பகுதிக்கான கூட்டிணைந்த திட்டத்தை தயாரித்திருந்தபோதிலும் 2014 ஆம் ஆண்டிற்கான கூட்டிணைந்த திட்டத்தோடு நடவடிக்கைத்திட்டம் தயாரிக்கப்பட்டிருக்கவில்லை.

5.2 பாதீட்டுக் கட்டுப்பாடு

பாதிடப்பட்ட வருமானம் மற்றும் செலவினத்திற்கும் உள்ளபடியான வருமானம் மற்றும் செலவினத்திற்கும் இடையில் குறிப்பிடத்தக்க வேறுபாடுகள் அவதானிக்கப்பட்டமை பாதீடானது முகாமைத்துவ கட்டுப்பாட்டின் பயனுள்ள கருவியாக பயன்படுத்தப்பட்டிருக்கவில்லை என்பதைக் காட்டுகிறது.

6. முறைமைகள் மற்றும் கட்டுப்பாடுகள்

கணக்காய்வின் போது முறைமைகள் மற்றும் கட்டுப்பாடுகளில் அவதானிக்கப்பட்ட குறைபாடுகள் காலத்திற்கு காலம் சபையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுப் பரப்புகள் தொடர்பாக விசேட கவனம் கோரப்படுகின்றது.

- (அ) கணக்கீடு
- (ஆ) பங்களிப்பாளர் கணக்குகள் மீதான கட்டுப்பாடு
- (இ) ஓய்வூதியக் கொடுப்பனவுகள்
- (ஈ) பாதீடு
- (உ) பெறவேண்டிய மற்றும் செலுத்த வேண்டிய கணக்குகள்